

പതിനഞ്ചാം കേരള നിയമസഭ

എട്ടാം സമ്മേളനം

2023 ഫെബ്രുവരി 28, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി

വനം-വന്യജീവി വകുപ്പ് മന്ത്രി

ജലവിഭവ വകുപ്പ് മന്ത്രി

മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി

ആദിവാസികൾക്കെതിരെയുള്ള ആൾക്കൂട്ട ആക്രമണങ്ങൾ തടയാൻ നടപടി

*211 ശ്രീ. അൻവർ സാദത്ത്

ശ്രീ. എ . പി . അനിൽ കുമാർ

ശ്രീ. ടി. ജെ. വിനോദ്

ശ്രീ പി സി വിഷ്ണുനാഥ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ആദിവാസികൾ ആൾക്കൂട്ട ആക്രമണങ്ങൾക്കും അധിക്ഷേപങ്ങൾക്കും വിധേയമാകുന്ന സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് സർക്കാർ ഗൗരവത്തോടെ കാണുന്നുണ്ടോയെന്ന് വിശദമാക്കുമോ;

(ബി) മോഷണക്കുറ്റം ആരോപിച്ച് ആൾക്കൂട്ട ആക്രമണത്തിന് വിധേയനായതായി പറയപ്പെടുന്ന വയനാട് സ്വദേശിയായ ആദിവാസി യുവാവ് ജീവനൊടുക്കിയ സംഭവത്തിൽ വകുപ്പ് സ്വീകരിച്ച നടപടികൾ വിശദമാക്കാമോ;

(സി) സമാനമായ സംഭവങ്ങൾ ആവർത്തിക്കാതിരിക്കാൻ വകുപ്പുതലത്തിൽ ശക്തമായ നടപടികൾ സ്വീകരിക്കുമോ എന്ന് വ്യക്തമാക്കാമോ?

നഗര കുടിവെള്ള വിതരണ പദ്ധതികൾ

*212 ശ്രീ ഐ ബി സതീഷ്

ശ്രീ. എം. എം. മണി

ശ്രീ എം മുക്തേഷ്

ശ്രീ കെ ആൻസലൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് 2026 വർഷാവസാനത്തോടെ നഗര കുടിവെള്ള വിതരണ രംഗത്ത് കൈവരിക്കേണ്ട ലക്ഷ്യങ്ങൾ മുൻഗണനാടിസ്ഥാനത്തിൽ തയ്യാറാക്കിയിട്ടുണ്ടോ; എങ്കിൽ വിശദാംശം ലഭ്യമാക്കാമോ;
- (ബി) ജലവിഭവ മേഖലയിൽ അയ്യായിരത്തി എണ്ണൂറ്റി എൺപത്തിയഞ്ച് കോടിയിൽ പരം രൂപയുടെ തൊണ്ണൂറ്റിമൂന്ന് പദ്ധതികൾ കിഫ്ബി തുക വിനിയോഗിച്ച് നടപ്പിലാക്കാൻ അനുമതി ലഭിച്ചിട്ടുണ്ടോ; എങ്കിൽ ഇവയിൽ പുതിയ ജലവിതരണ പദ്ധതികളും ജലവിതരണ നവീകരണ പദ്ധതികളും ഏതെല്ലാമാണെന്ന് അറിയിക്കുമോ;
- (സി) പ്രസ്തുത പദ്ധതികളുടെ നിലവിലെ പുരോഗതി വിശദമാക്കാമോ?

മത്സ്യഫെഡിന്റെ വായ്പാ പദ്ധതികൾ

*213 **ശ്രീമതി ദിലീപ്**

ശ്രീ. തോട്ടത്തിൽ രവീന്ദ്രൻ

ശ്രീ. പി. നന്ദകുമാർ

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) എട്ട് ലക്ഷത്തിലധികം വരുന്ന കടൽ മത്സ്യബന്ധന തൊഴിലാളികളുടെ പ്രതിശീർഷ വരുമാനം സംസ്ഥാനത്തെ പ്രതിശീർഷ വരുമാനത്തിന്റെ പകുതിയോളം മാത്രമേ വരുന്നുള്ളൂ എന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് ആവിഷ്കരിച്ചിട്ടുള്ള പ്രധാന പദ്ധതികൾ ഏതെല്ലാമാണെന്ന് വിശദമാക്കുമോ;
- (ബി) മത്സ്യബന്ധനോപാധികളുടെ ഉടമസ്ഥതയില്ലാത്തത് മൂലം പരമ്പരാഗത മത്സ്യബന്ധന തൊഴിലാളികൾ നേരിടുന്ന പ്രതിസന്ധി പരിഹരിക്കാൻ മത്സ്യഫെഡ് നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;
- (സി) മത്സ്യക്കച്ചവടം നടത്തുന്ന വനിതകൾക്ക് പലിശരഹിത വായ്പയും മൈക്രോഫിനാൻസ് വായ്പയും മത്സ്യഫെഡ് മുഖേന നൽകി വരുന്നുണ്ടോ; വിശദമാക്കുമോ?

പരമ്പരാഗത കലകളുടെ സംരക്ഷണം

*214 **ശ്രീ. രാമചന്ദ്രൻ കടന്നപ്പള്ളി**

ശ്രീ കെ ബി ഗണേഷ് കുമാർ

ശ്രീ തോമസ് കെ തോമസ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്യമായിക്കൊണ്ടിരിക്കുന്ന പരമ്പരാഗത കലകളെ സംരക്ഷിക്കുവാൻ നടപടി സ്വീകരിക്കുമോ;
- (ബി) അവശ കലാകാരന്മാരെ സംരക്ഷിക്കുവാൻ സർക്കാർ നടത്തുന്ന പ്രവർത്തനങ്ങൾ വിശദമാക്കാമോ?

കേന്ദ്ര സർക്കാരിന്റെ കടൽ മത്സ്യബന്ധന കരട് നിയമം

*215 **ശ്രീ. എം.വിജിൻ**
ശ്രീ വി ജോയി
ശ്രീ എം നൗഷാദ്

ശ്രീമതി യു പ്രതിഭ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ കടൽ മത്സ്യബന്ധന കരട് നിയമം സംസ്ഥാനത്തെ പരമ്പരാഗത മത്സ്യബന്ധന മേഖലയിൽ ആശങ്ക സൃഷ്ടിച്ചിട്ടുണ്ടോ; എങ്കിൽ സംസ്ഥാനത്തെ പരമ്പരാഗത മത്സ്യബന്ധനത്തെ പ്രതികൂലമായി ബാധിക്കുന്ന വ്യവസ്ഥകൾ ഇതിൽ നിന്ന് ഒഴിവാക്കണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ;
- (ബി) ഉണ്ടെങ്കിൽ അപ്രകാരം നിർദ്ദേശിച്ചതിന്റെ അടിസ്ഥാനത്തിൽ കരട് ബില്ലിൽ കേന്ദ്ര സർക്കാർ മാറ്റം വരുത്തിയിട്ടുണ്ടോ;
- (സി) ആഴക്കടൽ മത്സ്യബന്ധനത്തിനുള്ള അവകാശം പരമ്പരാഗത മത്സ്യത്തൊഴിലാളികൾക്കായി പരിമിതപ്പെടുത്തണമെന്ന് സംസ്ഥാനം ആവശ്യം ഉന്നയിച്ചിട്ടുണ്ടോ; വിശദമാക്കാമോ;
- (ഡി) ആഴക്കടൽ മത്സ്യബന്ധനത്തിന് സംസ്ഥാനത്തെ പരമ്പരാഗത മത്സ്യത്തൊഴിലാളികളെ പ്രാപ്തരാക്കുന്നതിന് പദ്ധതി ആവിഷ്കരിച്ചിട്ടുണ്ടോ?

പട്ടികജാതി, പട്ടികഗോത്ര വർഗ്ഗക്കാർക്കായുള്ള ട്രേസ് പദ്ധതി

*216 **ശ്രീ. മുരളി പെരുമ്പള്ളി**
ശ്രീ. എം.വി.ഗോവിന്ദൻ മാസ്റ്റർ
ശ്രീ. പി.പി. സുമോദ്

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികഗോത്ര വർഗ്ഗ വിഭാഗങ്ങളിൽപ്പെട്ടവർക്ക് വിദ്യാഭ്യാസപരമായി ഏറെ മുന്നേറാൻ കഴിഞ്ഞിട്ടുണ്ടെങ്കിലും അതിന് ആനുപാതികമായി മികച്ച തൊഴിലവസരങ്ങൾ കരസ്ഥമാക്കാൻ കഴിയാത്ത പ്രശ്നം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) പട്ടികജാതി, പട്ടികഗോത്ര വർഗ്ഗ വിഭാഗങ്ങളിൽ ഉൾപ്പെട്ട എല്ലാ അഭ്യസ്തവിദ്യർക്കും തൊഴിൽ ലഭ്യമാക്കുന്നതിനായി ട്രെയിനിംഗ് ഫോർ കരിയർ എക്സലൻസ് പദ്ധതിക്ക് രൂപം നൽകിയിട്ടുണ്ടോ;
- (സി) രാജ്യത്തിനകത്തും പുറത്തുമുള്ള ആധുനിക തൊഴിൽ മേഖലകളിലേക്ക് പട്ടികജാതി, പട്ടികഗോത്ര വർഗ്ഗ യുവതയെ എത്തിച്ച് സുസ്ഥിര വരുമാനം ലഭ്യമാക്കുന്നതിന് പ്രത്യേകം പരിശീലനം നൽകാൻ ട്രേസ് പദ്ധതി പ്രകാരം ഉദ്ദേശിക്കുന്നുണ്ടോ; പ്രസ്തുത പദ്ധതിയുടെ വിശദാംശം ലഭ്യമാക്കാമോ?

വന്യജീവി ആക്രമണം തടയുന്നതിനുള്ള സമഗ്ര നടപടികൾ

*217 **ശ്രീ . കെ .ഡി .പ്രസേനൻ**
ശ്രീ ഡി കെ മുരളി

ശ്രീ ജി സ്റ്റീഫൻ

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കടുവ, ആന തുടങ്ങിയ വന്യജീവികളുടെ ആക്രമണത്തിൽ ജീവനാശം സംഭവിക്കുന്നത് പൂർണ്ണമായും തടയുന്നതിന് ആവശ്യമായ നടപടികൾ സ്വീകരിക്കുമോ;
- (ബി) വന ആവാസവ്യവസ്ഥയിൽ ഉണ്ടായ മാറ്റവും വന്യജീവി വംശവർദ്ധനയുമാണ് പ്രശ്നകാരണമെന്നത് ശ്രദ്ധയിൽപ്പെട്ടിട്ടുണ്ടോ; പ്രസ്തുത വിഷയം സംബന്ധിച്ച് ശാസ്ത്രീയ പഠനം നടത്തുന്നതിന് കേരള ഫോറസ്റ്റ് റിസർച്ച് ഇൻസ്റ്റിറ്റ്യൂട്ടിനെ ചുമതലപ്പെടുത്തിയിട്ടുണ്ടോ;
- (സി) കേന്ദ്ര സർക്കാർ വന്യജീവി സംരക്ഷണ നിയമം ഭേദഗതി ചെയ്ത് കൂടുതൽ കർക്കശമാക്കിയതോടെ വന്യമൃഗ ആക്രമണം മൂലം ജനജീവിതം കൂടുതൽ ദുരിതത്തിലാകുമെന്നതിനാൽ യുക്തമായ തിരുത്തൽ നടപടി ആവശ്യപ്പെടുമോ;
- (ഡി) വന്യജീവികളുടെ എണ്ണം വർദ്ധിക്കുന്നത് നിയന്ത്രിക്കുന്നതിനായി നിയമ നടപടികൾ ഉൾപ്പെടെയുള്ള മാർഗം അവലംബിക്കുമോ എന്ന് വ്യക്തമാക്കാമോ?

കെ.എം.എഫ്.ആർ. ആക്രിൽ ഭേദഗതി വരുത്തുന്നതിന് നടപടി

*218 **ശ്രീമതി യു പ്രതിഭ**

ശ്രീ സി എച്ച് കുഞ്ഞമ്പു

ഡോ സുജിത് വിജയൻപിള്ള

ശ്രീ. മുരളി പെരുമ്പള്ളി : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ തീരക്കടൽ മത്സ്യബന്ധന അനുമതി വിഭേദന കത്തുകകൾക്ക് നൽകുന്നവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ സംസ്ഥാനത്തിന്റെ മത്സ്യസമ്പത്ത് സുസ്ഥിരമായ തോതിൽ പരിപാലിക്കുന്നതിന് 1980-ലെ കെ.എം.എഫ്.ആർ. ആക്രിൽ പങ്കാളിത്ത വിഭവ സമാഹരണത്തിനും നിയന്ത്രണത്തിനുമായി കാലോചിതമായ ഭേദഗതികൾ വരുത്തിയിട്ടുണ്ടോ; വിശദമാക്കുമോ;
- (ബി) ആയതിന്റെ അടിസ്ഥാനത്തിൽ സംസ്ഥാന, ജില്ല, മത്സ്യഗ്രാമ തലങ്ങളിൽ ത്രിതല ഫിഷറീസ് മാനേജ്മെന്റ് കൗൺസിലുകളുടെ പ്രവർത്തനം ആരംഭിച്ചിട്ടുണ്ടോ;
- (സി) പ്രസ്തുത കൗൺസിലുകൾ വഴി ഏതെല്ലാം തരത്തിലുള്ള വിഭവ പരിപാലനവും നിയന്ത്രണങ്ങളുമാണ് സർക്കാർ ലക്ഷ്യം വയ്ക്കുന്നതെന്ന് വ്യക്തമാക്കാമോ;
- (ഡി) തീരക്കടൽ മത്സ്യസമ്പത്ത് വർദ്ധിപ്പിക്കുന്നതിന് എന്തെല്ലാം പദ്ധതികളാണ് നിലവിലുള്ളതെന്നും ഏതെങ്കിലും പുതിയ പദ്ധതികൾ ആവിഷ്കരിച്ച് നടപ്പാക്കാൻ ഉദ്ദേശിക്കുന്നുണ്ടോയെന്നും അറിയിക്കാമോ?

എൻ ഉൗദ് ഗോത്ര പൈതൃക ഗ്രാമം പദ്ധതി

*219 **ശ്രീ. സി.സി. മുഹമ്മദ്**

ശ്രീമതി സി. കെ. ആശ

ശ്രീ പി എസ് സുപാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗോത്ര പൈതൃകത്തിന്റെ ഭാഗമായുള്ള പരമ്പരാഗത അറിവുകളും ചികിത്സാരീതികളും അന്താരാഷ്ട്ര തലത്തിൽ പ്രചരിപ്പിക്കുന്നതിന് നടപടി സ്വീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) വിനോദസഞ്ചാര വികസനത്തിന് കൂടി ഇത്തരം അറിവുകൾ സഹായകമാകുന്ന തരത്തിൽ എൻ ഊര് ഗോത്ര പൈതൃക ഗ്രാമം പദ്ധതി വിനോദസഞ്ചാര വകുപ്പുമായി സഹകരിച്ച് നടപ്പിലാക്കിയിട്ടുണ്ടോ; എങ്കിൽ വിശദമാക്കുമോ;
- (സി) പ്രസ്തുത പദ്ധതിയിലൂടെ ഗോത്രവിഭാഗങ്ങളുടെ പരമ്പരാഗത ഉല്പന്നങ്ങളുടെ ഉല്പാദനവും വിപണനവും മെച്ചപ്പെടുത്തുന്നതിനും അതിലൂടെ ഗോത്ര വിഭാഗങ്ങൾക്ക് സ്ഥിരം തൊഴിലും മെച്ചപ്പെട്ട വരുമാനവും ലഭിക്കുന്നതിനും അവസരം ലഭിക്കുമോ; വിശദമാക്കുമോ;
- (ഡി) പ്രസ്തുത പദ്ധതി എല്ലാ ജില്ലകളിലും ആരംഭിക്കാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ?

ദളിത്, ആദിവാസി വിഭാഗങ്ങൾക്ക് നേരെയുള്ള അതിക്രമങ്ങൾ തടയാൻ നടപടി

***220 ശ്രീ. കെ. ബാബു (തൃപ്പൂണിത്തുറ)**
ശ്രീ. തിരുവഞ്ചൂർ രാധാകൃഷ്ണൻ
ശ്രീ . ഷാഫി പറമ്പിൽ

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദളിത്, ആദിവാസി വിഭാഗങ്ങൾക്ക് നേരെയുള്ള അതിക്രമങ്ങൾ വർദ്ധിക്കുന്നതായ സാഹചര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത വിഭാഗങ്ങൾക്ക് നേരെയുള്ള അതിക്രമങ്ങൾ തടയാൻ സ്വീകരിച്ച നടപടികൾ വിശദമാക്കുമോ;
- (ബി) ആൾക്കൂട്ട ആക്രമണത്തെത്തുടർന്ന് അട്ടപ്പാടിയിൽ മധ്യ മരണപ്പെട്ടതും ഇപ്രകാരം വയനാട്ടിൽ വിശ്വനാഥൻ മരണപ്പെട്ടതായി ആരോപിക്കപ്പെടുന്നതുമായ സാഹചര്യത്തിൽ സമാനമായ അക്രമങ്ങൾ തടയാൻ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

സാംസ്കാരിക രംഗത്തെ പ്രവർത്തനങ്ങൾ കൂടുതൽ ജനകീയമാക്കാൻ നടപടി

***221 ശ്രീ. സേവ്യർ ചിറ്റിലപ്പിള്ളി**
ശ്രീമതി കെ. കെ. ശൈലജ ടീച്ചർ
ശ്രീ. കെ. ജെ. മാക്സി

ശ്രീ കെ യു ജനീഷ് കുമാർ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പരിഷ്കൃത സമൂഹത്തിന്റെ അപഭ്രംശങ്ങളായി അനാചാരങ്ങളും ആഭിചാരങ്ങളും വളർന്നുവരുന്ന സാഹചര്യത്തിൽ പ്രതിലോമശക്തികളെ ചെറുക്കുന്നതിന് സാംസ്കാരിക രംഗത്തെ പ്രവർത്തനങ്ങൾ കൂടുതൽ ജനകീയമാക്കേണ്ടതിന്റെ ആവശ്യകത കണക്കിലെടുത്ത് പരിപാടികൾ ആവിഷ്കരിച്ചിട്ടുണ്ടോ;
- (ബി) കലയിലൂടെയും സാംസ്കാരിക കൂട്ടായ്മയിലൂടെയും ശാസ്ത്രചിന്തയും യുക്തിബോധവും വളർത്തുകയെന്ന ലക്ഷ്യത്തോടെയുള്ള പരിപാടികൾ ആവിഷ്കരിച്ചിട്ടുണ്ടോ;
- (സി) യുവജനങ്ങളുടെ ഇടയിൽ ഭരണഘടനാ സാക്ഷരത വർദ്ധിപ്പിക്കേണ്ടതിന്റെ ആവശ്യകത പരിഗണിച്ച് എന്തെങ്കിലും പരിപാടികൾ സാംസ്കാരികകാര്യ വകുപ്പ് സംഘടിപ്പിക്കുന്നുണ്ടോ; വിശദമാക്കുമോ?

അട്ടപ്പാടി മേഖലയിലെ ശിശുമരണം ആവർത്തിക്കാതിരിക്കാൻ നടപടി

***222 ശ്രീ. എ . പി . അനീൽ കുമാർ**
ശ്രീമതി.ഉമ തോമസ്
ഡോ. മാത്യു കുഴൽനാടൻ

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) അട്ടപ്പാടി മേഖലയിൽ ശിശുമരണങ്ങൾ ആവർത്തിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് സർക്കാർ ഗൗരവത്തോടെ കാണുന്നുണ്ടോ;
- (ബി) 2023 ജനുവരി മാസത്തിൽ പുതുർ പഞ്ചായത്തിലെ ചാളയൂർ ഊരിൽ ഉമപ്രിയ, അപ്പു ദമ്പതികളുടെ കുഞ്ഞ് മരിച്ച സംഭവം ശ്രദ്ധയിൽപ്പെട്ടിട്ടുണ്ടോ;
- (സി) സമാനമായ സംഭവങ്ങൾ ആവർത്തിക്കാതിരിക്കാനായി ഗർഭിണികൾക്കും കുട്ടികൾക്കും മതിയായ ചികിത്സയും പോഷകാഹാരവും ലഭ്യമാക്കാനും ആയത് ഉറപ്പുവരുത്തുവാനും വകുപ്പ് കൈക്കൊണ്ട നടപടികൾ എന്തെല്ലാമാണെന്ന് വിശദമാക്കുമോ?

കുടിവെള്ള പദ്ധതികൾ സമയബന്ധിതമായി പൂർത്തീകരിക്കാൻ നടപടി

***223 ശ്രീ കെ ബി ഗണേഷ് കുമാർ**
ശ്രീ തോമസ് കെ തോമസ്
ശ്രീ കോവൂർ കുഞ്ഞുമോൻ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കുടിവെള്ള പദ്ധതികൾ സമയബന്ധിതമായി പൂർത്തീകരിക്കാൻ സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ;
- (ബി) മുടങ്ങിക്കിടക്കുന്ന കുടിവെള്ള പദ്ധതികൾ എൽ.ഐ.സി., ജെ.ഐ.സി.എ. തുടങ്ങിയ ഏജൻസികളുടെ സഹായത്തോടെ പൂർത്തീകരിക്കാൻ സ്വീകരിച്ചുവരുന്ന നടപടികൾ

എന്തെല്ലാമെന്ന് വ്യക്തമാക്കുമോ?

പ്രാദേശിക മത്സ്യകൃഷി വ്യാപിപ്പിക്കാൻ നടപടി

*224 **ശ്രീ. സെബാസ്റ്റ്യൻ കുളത്തുകൽ**

ശ്രീ. ജോബ് മൈക്കിൾ

ശ്രീ പ്രമോദ് നാരായൺ

ഡോ. എൻ. ജയരാജ്: താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രാദേശിക മത്സ്യകൃഷി പ്രോത്സാഹിപ്പിക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ;
- (ബി) തദ്ദേശീയ മത്സ്യകർഷകർക്ക് മത്സ്യക്കുഞ്ഞുങ്ങളെ വിതരണം ചെയ്തുവരുന്നുണ്ടോ; എങ്കിൽ ഏതൊക്കെയാണ് മത്സ്യക്കുഞ്ഞുങ്ങളെയാണ് വിതരണം ചെയ്യുന്നതെന്ന് അറിയിക്കാമോ;
- (സി) അപ്രകാരം വിതരണം ചെയ്യുന്ന മത്സ്യക്കുഞ്ഞുങ്ങളിൽ ചിലയിനത്തിന് രൂചി കുറവാണെന്നതിനാൽ അത്തരം മത്സ്യങ്ങൾക്ക് വിപണി ലഭിക്കുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) പൊതുസ്വീകാര്യമായതും രൂചികരമായതുമായ ഇനത്തിൽപ്പെട്ട മത്സ്യക്കുഞ്ഞുങ്ങളെ വിതരണം ചെയ്യുന്നതിന് നടപടി സ്വീകരിക്കുമോ;
- (ഇ) പ്രാദേശികമായി ഉല്പാദിപ്പിക്കുന്ന മത്സ്യങ്ങൾക്ക് വേണ്ടത്ര വിപണി ലഭിക്കാത്തതിനാൽ ഫിഷറീസ് വകുപ്പിന്റെ തന്നെ ആഭിമുഖ്യത്തിൽ സംസ്ഥാന തലത്തിൽ വിപണി വ്യാപിപ്പിക്കുന്നതിന് നടപടി സ്വീകരിക്കുമോ?

കേരള അർബൻ വാട്ടർ സർവീസസ് ഇംപ്രൂവ്മെന്റ് പ്രോജക്ട്

*225 **ശ്രീ. എൽദോസ് പി. കുന്നപ്പിള്ളിൽ**

ശ്രീ പി സി വിഷ്ണുനാഥ്

ശ്രീ. അൻവർ സാദത്ത്

ശ്രീ എം വിൻസെന്റ്: താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള അർബൻ വാട്ടർ സർവീസസ് ഇംപ്രൂവ്മെന്റ് പ്രോജക്ടിന്റെ വിശദാംശം ലഭ്യമാക്കുമോ;
- (ബി) തിരുവനന്തപുരം, എറണാകുളം ജില്ലകളിലെ കുടിവെള്ള വിതരണവും വെള്ളക്കരം പിരിക്കാനുള്ള ചുമതലയും സ്വകാര്യകമ്പനിക്ക് കൈമാറാൻ പ്രസ്തുത പദ്ധതിയുടെ ഭാഗമായി ധാരണയായിട്ടുണ്ടോ; വ്യക്തമാക്കുമോ;
- (സി) എങ്കിൽ പ്രസ്തുത കരാറിലെ പ്രധാനപ്പെട്ട വ്യവസ്ഥകൾ എന്തൊക്കെയാണെന്ന് വിശദമാക്കുമോ?

വന്യജീവി ആക്രമണത്തിന് ഇരയാകുന്ന പട്ടിക വിഭാഗക്കാർക്കുള്ള ഇൻഷുറൻസ് പദ്ധതി

*226 **ഡോ. എം.കെ . മുനീർ**

ശ്രീ .പി. കെ. ബഷീർ
ശ്രീ . എൻ . ഷംസുദ്ദീൻ

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) വനത്തിനുള്ളിലും വനാതിർത്തിയിലും താമസിച്ചുവരുന്ന, വന്യജീവി ആക്രമണത്തിന് ഇരയാകുന്ന പട്ടികജാതി, പട്ടികവർഗ്ഗ വിഭാഗത്തിൽപ്പെട്ടവർക്ക് വനം വകുപ്പ് ഏർപ്പെടുത്തിയിരുന്ന ഇൻഷുറൻസ് പദ്ധതി നിർത്തലാക്കിയിട്ടുണ്ടോ;
- (ബി) പ്രസ്തുത പദ്ധതി മുഖേന ലഭിച്ചിരുന്ന ആനുകൂല്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) വന്യജീവി ആക്രമണം വർദ്ധിച്ചുവരുന്ന ഈ കാലത്ത് മുൻകാല പ്രാബല്യത്തോടെ പ്രസ്തുത പദ്ധതി പുനഃസ്ഥാപിക്കാൻ നടപടി സ്വീകരിക്കുമോ; വിശദാംശം അറിയിക്കുമോ?

ബി.പി.എൽ. വിഭാഗത്തിൽപ്പെട്ടവർക്ക് കുടിവെള്ള കണക്ഷൻ

*227 **ശ്രീ. തോട്ടത്തിൽ രവീന്ദ്രൻ**
ശ്രീ കടകംപള്ളി സുരേന്ദ്രൻ
ശ്രീ. കെ. ജെ. മാക്സി

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അർഹതപ്പെട്ട ബി.പി.എൽ. വിഭാഗക്കാർക്ക് സൗജന്യമായി കുടിവെള്ള കണക്ഷൻ നൽകുന്നുണ്ടോ; എങ്കിൽ കൂടുതൽ ബി.പി.എൽ. കുടുംബങ്ങൾക്ക് കുടിവെള്ള കണക്ഷൻ നൽകുന്നതിന് പദ്ധതിയുണ്ടോ; വിശദാംശം ലഭ്യമാക്കാമോ;
- (ബി) അർഹരായവർക്ക് കുടിവെള്ള കണക്ഷൻ ബി.പി.എൽ. വിഭാഗത്തിലേക്ക് മാറ്റാനായി അപേക്ഷ നൽകുന്നതിന് അവസരം നൽകിയിട്ടുണ്ടോ; വിശദമാക്കുമോ?

പട്ടികഗോത്ര വർഗ്ഗ വിഭാഗത്തിൽപ്പെട്ടവർക്ക് ഭൂമി ലഭ്യമാക്കുന്ന പദ്ധതി

*228 **ശ്രീമതി കെ. കെ. ശൈലജ ടീച്ചർ**
ശ്രീ. കെ.കെ. രാമചന്ദ്രൻ
ശ്രീ ജി സ്റ്റീഫൻ

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം പട്ടികഗോത്ര വർഗ്ഗ വിഭാഗത്തിൽപ്പെട്ടവർക്ക് വനാവകാശനിയമം, ലാൻഡ് ബാങ്ക്, നിക്ഷിപ്ത വനഭൂമി എന്നിവയിൽ ഉൾപ്പെടുത്തി ഭൂമി ലഭ്യമാക്കിയിട്ടുണ്ടോ; വിശദാംശം നൽകുമോ;
- (ബി) പട്ടികഗോത്ര വർഗ്ഗ വിഭാഗത്തിൽപ്പെട്ടവർക്ക് ഭൂമി ലഭ്യമാക്കുന്നതുമായി ബന്ധപ്പെട്ട് പ്രത്യേക മിഷൻ രൂപം കൊടുത്തിട്ടുണ്ടോ; എങ്കിൽ ഇതിന്റെ പ്രവർത്തനം വിശദമാക്കാമോ?

പട്ടികജാതി, പട്ടികശ്ലോത്ര വർഗ്ഗ വിഭാഗത്തിൽപ്പെട്ട യുവജനങ്ങളുടെ തൊഴിൽ പങ്കാളിത്തം

***229 ശ്രീ. കെ.എം.സച്ചിൻദേവ്**

ശ്രീ ഒ . ആർ. കേള

ശ്രീ. കെ. പ്രേംകുമാർ

ശ്രീ. എ. രാജ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികശ്ലോത്ര വർഗ്ഗ വിഭാഗത്തിൽപ്പെട്ട യുവജനങ്ങളുടെ തൊഴിൽ പങ്കാളിത്തം വർദ്ധിപ്പിക്കുന്നതിനായി മാനവവിഭവശേഷി വികസനത്തിനുള്ള എന്തൊക്കെ പരിപാടികളാണ് നടപ്പിലാക്കിയിട്ടുള്ളത്; അവയുടെ ഫലപ്രാപ്തി അവലോകനം ചെയ്തിട്ടുണ്ടോ; വിശദമാക്കാമോ;
- (ബി) പ്രസ്തുത വിഭാഗങ്ങളിൽപ്പെട്ട യുവജനങ്ങൾക്ക് സംരംഭകത്വ പരിശീലനം നൽകുന്നതിനും സംരംഭങ്ങൾ ആരംഭിക്കാൻ വേണ്ട മൂലധന വായ്പ ലഭ്യമാക്കുന്നതിനുമുള്ള പദ്ധതി കാര്യക്ഷമമായി നടക്കുന്നുവെന്ന് ഉറപ്പ് വരുത്താൻ കഴിഞ്ഞിട്ടുണ്ടോ; എങ്കിൽ ഇത്തരം പദ്ധതികളിൽ വനിതകളുടെ പങ്കാളിത്തം ഉറപ്പാക്കാൻ കഴിഞ്ഞിട്ടുണ്ടോ;
- (സി) പട്ടികശ്ലോത്ര വർഗ്ഗ വിഭാഗങ്ങളിൽപ്പെട്ട യുവതികളിൽ തൊഴിൽ, വ്യാപാര മേഖലകളിൽ നൈപുണ്യം വളർത്തുന്നതിന് വനിതാ വികസന കോർപ്പറേഷന്റെ ആഭിമുഖ്യത്തിൽ സംയോജിത വനിതാ നൈപുണ്യ വികസന കേന്ദ്രങ്ങൾ ആരംഭിക്കാൻ ഉദ്ദേശിക്കുന്നുണ്ടോ; എങ്കിൽ വിശദമാക്കാമോ?

യുവജന കമ്മീഷന്റെ ഉദ്ദേശ്യലക്ഷ്യങ്ങൾ

***230 ശ്രീ. നജീബ് കാന്തപുരം**

ശ്രീ . പി . ഉബൈദുള്ള

ശ്രീ. അബ്ദുൽ ഹമീദ് പി

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേരള സംസ്ഥാന യുവജന കമ്മീഷന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദമാക്കുമോ;
- (ബി) പ്രസ്തുത ഉദ്ദേശ്യലക്ഷ്യങ്ങൾ കൈവരിക്കുന്നതിന് കമ്മീഷന് കഴിയുന്നുണ്ടോ എന്ന് പരിശോധിച്ചിട്ടുണ്ടോ; വ്യക്തമാക്കുമോ;
- (സി) കമ്മീഷന്റെ പ്രവർത്തനം മെച്ചപ്പെടുത്തുന്നതിനും യുവജന പങ്കാളിത്തം ഉറപ്പാക്കുന്നതിനും സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

പട്ടികജാതി യുവാക്കൾക്ക് സുസ്ഥിര വരുമാനം

***231 ശ്രീ എ കെ എം അഷ്റഫ്**

ശ്രീ. കുറുക്കോളി മൊയ്തീൻ

ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ,

പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി യുവാക്കൾക്ക് വിദേശത്ത് ഉൾപ്പെടെ തൊഴിൽ മേഖല കണ്ടെത്തി സുസ്ഥിര വരുമാനം സാധ്യമാക്കുന്നതിന് പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ;
- (ബി) എങ്കിൽ പ്രസ്തുത പദ്ധതിയിൽ ഏതെല്ലാം തൊഴിൽ മേഖലകളെയാണ് ഉൾപ്പെടുത്തിയിരിക്കുന്നതെന്ന് അറിയിക്കാമോ;
- (സി) പ്രസ്തുത പദ്ധതിയുടെ ഗുണം ലഭിക്കുന്നതിനായി എല്ലാ ജില്ലകളിലും പരിശീലന കേന്ദ്രങ്ങൾ ആരംഭിക്കുന്ന കാര്യം പരിഗണിക്കുമോ എന്ന് വ്യക്തമാക്കാമോ?

പട്ടികജാതി, പട്ടികഗോത്ര വർഗ്ഗ സമൂഹങ്ങളുടെ ശാക്തീകരണം

*232 **ശ്രീ. പി.വി. ശ്രീനിജിൻ**
ശ്രീ. ടി. പി .രാമകൃഷ്ണൻ
ശ്രീ. പി. മമ്മിക്കുട്ടി

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികഗോത്ര വർഗ്ഗ സമൂഹങ്ങളുടെ ശാക്തീകരണത്തിന് വിഘാതമായിട്ടുള്ള പ്രധാന ഘടകം ആധുനിക തൊഴിൽ മേഖലയിലെ പങ്കാളിത്തക്കുറവായെന്നത് വസ്തുതയാണോ; എങ്കിൽ പ്രസ്തുത പ്രശ്നം പരിഹരിക്കുന്നതിന് നടപടി സ്വീകരിച്ചിട്ടുണ്ടോ;
- (ബി) എസ്.സി., എസ്.ടി. വിഭാഗക്കാരെ സംരംഭകരാക്കുകയെന്ന ലക്ഷ്യത്തോടെ കേരള എംപവർമെന്റ് സൊസൈറ്റി രൂപീകരിച്ചിട്ടുണ്ടോ; എങ്കിൽ അതിന്റെ പ്രവർത്തനം വിശദമാക്കാമോ; പ്രസ്തുത സൊസൈറ്റിയുടെ ഭാഗമായി ടാലന്റ് സെന്ററുകൾ രൂപീകരിക്കാൻ ഉദ്ദേശിക്കുന്നുണ്ടോ;
- (സി) ഇത്തരത്തിൽ സംരംഭങ്ങൾ ആരംഭിക്കുന്നതിന് ആവശ്യമായ സാമ്പത്തിക സഹായം ലഭ്യമാക്കാൻ പദ്ധതിയുണ്ടോ; എങ്കിൽ വിശദമാക്കാമോ?

കേരള അർബൻ വാട്ടർ സർവീസസ് ഇംപ്രൂവ്മെന്റ് പ്രോജക്ട്

*233 **ശ്രീമതി കെ.കെ.രമ**
ശ്രീ. ടി. ജെ. വിനോദ്

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വാട്ടർ അതോറിറ്റിയുടെ കേരള അർബൻ വാട്ടർ സർവീസസ് ഇംപ്രൂവ്മെന്റ് പ്രോജക്ടിന്റെ ഭാഗമായി എ.ഡി.ബി. യിൽ നിന്ന് വായ്പ ലഭ്യമാക്കാൻ തീരുമാനിച്ചിട്ടുണ്ടോ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കാമോ;
- (സി) പ്രസ്തുത പദ്ധതി പത്ത് വർഷത്തേക്ക് സ്വകാര്യ കമ്പനിയെ ഏൽപ്പിക്കാൻ

തീരുമാനമെടുത്തിട്ടുണ്ടോ; എങ്കിൽ വിശദമാക്കുമോ?

വനങ്ങൾക്ക് ചുറ്റുമുള്ള കരുതൽ മേഖലയുമായി ബന്ധപ്പെട്ട അന്തിമ റിപ്പോർട്ട്

*234 ശ്രീ. സനീഷ്കുമാർ ജോസഫ്

ശ്രീ . സണ്ണി ജോസഫ്

ശ്രീ. സജീവ് ജോസഫ്

ശ്രീ. ടി.സിദ്ദിഖ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വനങ്ങൾക്ക് ചുറ്റുമുള്ള കരുതൽ മേഖലയുമായി ബന്ധപ്പെട്ട അന്തിമ റിപ്പോർട്ട് എന്നത്തേക്ക് തയ്യാറാകുമെന്ന് അറിയിക്കുമോ;
- (ബി) പ്രസ്തുത വിഷയവുമായി ബന്ധപ്പെട്ട് തദ്ദേശ സ്വയംഭരണ സ്ഥാപനങ്ങളിലെ ഹെൽപ്പ് ഡെസ്കുകളിൽ ലഭിച്ച പരാതികൾ സൂക്ഷ്മപരിശോധന നടത്തിയിട്ടുണ്ടോയെന്ന് വ്യക്തമാക്കാമോ; വിശദാംശം നൽകുമോ;
- (സി) വനങ്ങൾക്ക് ചുറ്റുമുള്ള കരുതൽ മേഖലയുമായി ബന്ധപ്പെട്ട് സുപ്രീം കോടതി 2022 ജൂണിൽ വിധി പ്രഖ്യാപിച്ച എട്ട് മാസം കഴിഞ്ഞിട്ടും അന്തിമ റിപ്പോർട്ട് തയ്യാറാക്കാൻ കാലതാമസം വരുന്നതിന്റെ കാരണം വിശദമാക്കാമോ?

പുതിയ വന്യജീവി സങ്കേതങ്ങൾ രൂപീകരിക്കാനുള്ള നടപടി

*235 ശ്രീ. അനൂപ് ജേക്കബ്

ശ്രീ. പി. ജെ. ജോസഫ്

ശ്രീ. മോൻസ് ജോസഫ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ വന്യജീവി സങ്കേതങ്ങൾ രൂപീകരിക്കാനുള്ള നടപടി ആരംഭിച്ചിട്ടുണ്ടോ; എങ്കിൽ അവ ഏതെല്ലാമാണെന്ന് ജില്ല തിരിച്ചുള്ള കണക്കുകൾ ലഭ്യമാണോ; എങ്കിൽ നൽകുമോ;
- (ബി) സംസ്ഥാനത്ത് പുതിയ വനമേഖലകൾ സൃഷ്ടിക്കാനുള്ള തീരുമാനം എടുത്തിട്ടുണ്ടോ; എങ്കിൽ ഏതൊക്കെ ജില്ലകളിലെ ഏതൊക്കെ പഞ്ചായത്തുകളിലാണെന്ന് അവയുടെ വിസ്തൃതി ഉൾപ്പെടെ വ്യക്തമാക്കാമോ;
- (സി) കഴിഞ്ഞ പത്ത് വർഷത്തിൽ സംസ്ഥാനത്തെ വനവിസ്തൃതിയിൽ ഉണ്ടായിട്ടുള്ള വർദ്ധനവിന്റെ വിശദാംശം ലഭ്യമാണോ; എങ്കിൽ നൽകുമോ; പരിഹാര വനവൽക്കരണത്തിന്റെ ഭാഗമായി ഉണ്ടായ വർദ്ധനവ് എത്രയാണെന്ന് അറിയിക്കാമോ;
- (ഡി) 2022 ജൂൺ 3-ലെ സുപ്രീം കോടതി വിധിയുടെ അടിസ്ഥാനത്തിൽ സംരക്ഷിത വനമേഖലയ്ക്ക് ഒരു കിലോമീറ്റർ ചുറ്റളവിൽ ബഫർസോൺ നടപ്പിലാക്കിയാൽ എത്ര ഏക്കർ കൃഷി ഭൂമി വനമായി മാറും എന്നത് സംബന്ധിച്ച് പഠനം നടത്തിയിട്ടുണ്ടോ; എങ്കിൽ വിശദാംശം നൽകാമോ?

വൻകിട ജലസേചന പദ്ധതികളുടെ പൂർത്തീകരണം

*236 ശ്രീ ഒ . ആർ. കേള

ശ്രീ. കെ.കെ. രാമചന്ദ്രൻ

ശ്രീ. ലിന്റോ ജോസഫ്

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിട ജലസേചന പദ്ധതികൾ യഥാസമയം പൂർത്തീകരിക്കാൻ കഴിയാത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കാൻ സ്വീകരിച്ച നടപടികൾ എന്തെല്ലാമാണ്;
- (ബി) പദ്ധതികളുടെ പൂർത്തീകരണം ഇപ്രകാരം നീണ്ടുപോകുന്നതുകൊണ്ടും ഭൂവിനിയോഗരീതിയിലുണ്ടായ മാറ്റങ്ങൾ പരിഗണിച്ചുകൊണ്ടും ഇത്തരം പദ്ധതികൾ പുനഃക്രമീകരിക്കുവാനും സമയബന്ധിതമായി പൂർത്തീകരിക്കുവാനും നടപടി സ്വീകരിക്കുമോ; വ്യക്തമാക്കാമോ;
- (സി) മൂവാറ്റുപുഴ വാലി, ഇടമലയാർ വാലി എന്നീ ജലസേചന പദ്ധതികളുടെ നിലവിലെ പുരോഗതി അറിയിക്കാമോ; പ്രസ്തുത പദ്ധതികൾ വഴി ലക്ഷ്യമിടുന്ന നേട്ടങ്ങൾ എന്തെല്ലാമെന്ന് വിശദമാക്കാമോ?

നഗര പ്രദേശങ്ങളിൽ കുടിവെള്ള ലഭ്യത കാര്യക്ഷമമാക്കുന്നതിന് നടപടി

*237 ശ്രീ വി കെ പ്രശാന്ത്

ശ്രീ എ. സി. മൊയ്തീൻ

ഡോ.കെ.ടി.ജലീൽ

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നഗര പ്രദേശങ്ങളിലെ എല്ലാ വീടുകളിലും കുടിവെള്ള കണക്ഷൻ നൽകാനായി ആവിഷ്കരിച്ചിട്ടുള്ള പദ്ധതിയുടെ വിശദാംശം ലഭ്യമാക്കാമോ;
- (ബി) സംസ്ഥാനത്തെ ഏതെല്ലാം നഗരങ്ങളെയാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നത്;
- (സി) അമൃത് ഒന്നാംഘട്ട പദ്ധതിയുടെ ഭാഗമായി ഏതെല്ലാം നഗരങ്ങളിലെ കുടിവെള്ള ലഭ്യത കാര്യക്ഷമമാക്കാൻ സാധിച്ചുവെന്ന് വ്യക്തമാക്കുമോ;
- (ഡി) തിരുവനന്തപുരം, കൊച്ചി നഗരങ്ങളിൽ സദാസമയവും കുടിവെള്ളം ലഭ്യമാക്കുന്നതിനായി പ്രത്യേക പദ്ധതി ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കാമോ?

മത്സ്യത്തൊഴിലാളികൾക്ക് സുരക്ഷിത ഭവനം

*238 ശ്രീ. എൻ.കെ. അക്ബർ

ശ്രീ കടകംപള്ളി സുരേന്ദ്രൻ

ശ്രീ. പി.പി. ചിത്തരഞ്ജൻ

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മത്സ്യത്തൊഴിലാളികൾക്ക് സുരക്ഷിത ഭവനമൊരുക്കുന്നതിന് കഴിഞ്ഞ സർക്കാരിന്റെയും ഈ സർക്കാരിന്റെയും കാലത്ത് നടത്തിയ പ്രവർത്തനങ്ങളുടെ ഫലമായി വിവിധ പദ്ധതികളിലൂടെ ഇതുവരെ എത്ര വീടുകൾ നൽകാനായിട്ടുണ്ട് എന്നതിന്റെ കണക്ക് ലഭ്യമാണോ;
- (ബി) സംസ്ഥാനത്തെ തീരദേശ മേഖലയിലുള്ളവരുടെ വാസം സുരക്ഷിതമാക്കുന്നതിന് ആവിഷ്കരിച്ചിട്ടുള്ള പുനർഗേഹം പദ്ധതി യാഥാർത്ഥ്യമാക്കുന്നതിന് നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;
- (സി) സർവ്വേയുടെ അടിസ്ഥാനത്തിൽ മാറ്റി പാർപ്പിക്കേണ്ടതായി കണ്ടെത്തിയ മത്സ്യത്തൊഴിലാളി കുടുംബങ്ങൾ എത്രയെന്നും അതിൽ എത്ര കുടുംബങ്ങൾ മാറിത്താമസിക്കുന്നതിന് സന്നദ്ധത അറിയിച്ചിട്ടുണ്ടെന്നും വ്യക്തമാക്കാമോ?

മണ്ഡലകാല തീർത്ഥാടനത്തിനായി നടത്തിയ മുന്നൊരുക്കങ്ങൾ

***239 ശ്രീ. ആന്റണി ജോൺ**
ശ്രീ എ. സി. മൊയ്തീൻ
ശ്രീ ഡി കെ മുരളി

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ മണ്ഡലകാല തീർത്ഥാടനം കുറ്റമറ്റതും പരാതിരഹിതവുമാക്കി മാറ്റുന്നതിന് ശബരിമലയിൽ എന്തെല്ലാം മുന്നൊരുക്കങ്ങളാണ് നടത്തിയത്; വിശദാംശം നൽകാമോ;
- (ബി) എല്ലാ വകുപ്പുകളെയും ഏകോപിപ്പിച്ചുകൊണ്ട് മികച്ച നിലയിൽ ചുമതലകൾ നിർവഹിക്കുന്നതിന് കഴിഞ്ഞിട്ടുണ്ടോ; വിശദമാക്കാമോ;
- (സി) ഇതര സംസ്ഥാനങ്ങളിൽ നിന്നെത്തിയ തീർത്ഥാടകർക്ക് സൗകര്യം ഒരുക്കുന്നതിനായി പ്രത്യേക മുന്നൊരുക്കങ്ങൾ നടത്തിയിരുന്നോ; വിശദമാക്കാമോ;
- (ഡി) മികച്ച രീതിയിൽ ശുചീകരണ പ്രവർത്തനങ്ങൾ നടത്തുന്നതിനായി പവിത്രം ശബരിമല എന്ന ശുചീകരണ പദ്ധതി എത്രത്തോളം പ്രയോജനം ചെയ്തിട്ടുണ്ടെന്ന് വ്യക്തമാക്കാമോ?

സമുദ്ര മത്സ്യോല്പാദനം വർദ്ധിപ്പിക്കുന്നതിനുള്ള പ്രവർത്തനങ്ങൾ

***240 ഡോ സുജിത് വിജയൻപിള്ള**
ശ്രീ സി എച്ച് കുഞ്ഞമ്പു
ശ്രീ. എച്ച്. സലാം

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സമുദ്ര മത്സ്യബന്ധനത്തിലെ അശാസ്ത്രീയ രീതികൾ തടഞ്ഞുകൊണ്ടും ശാസ്ത്രീയ മത്സ്യബന്ധന രീതികളിൽ മത്സ്യത്തൊഴിലാളികളെ പ്രാവീണ്യരാക്കിക്കൊണ്ടും സമുദ്ര മത്സ്യോല്പാദനം വർദ്ധിപ്പിക്കുന്നതിന് നടത്തുന്ന പ്രവർത്തനങ്ങളെക്കുറിച്ച് വിശദമാക്കാമോ;

(ബി) കേരളവും നോർവെയും തമ്മിൽ സഹകരണത്തിന് ധാരണയായിട്ടുള്ള കടൽ മത്സ്യബന്ധനത്തിലെ നൂതന രീതികളും സാങ്കേതിക മികവുകളും സംസ്ഥാനത്തെ മത്സ്യത്തൊഴിലാളികൾക്ക് സ്വായത്തമാക്കാൻ ഉതകുമോ എന്ന് വ്യക്തമാക്കുമോ;

(സി) സംസ്ഥാനത്ത് കടൽ മത്സ്യബന്ധന രംഗത്തെ ഗവേഷണ, വികസന സാധ്യതകൾക്ക് കഹോസുമായി സഹകരിക്കാൻ നോർവെ തയ്യാറായിട്ടുണ്ടോ; വ്യക്തമാക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2023 ഫെബ്രുവരി 20, തിങ്കൾ
എ എം ബഷീർ ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].